

DEĊIŻJONI TA' IMPLIMENTAZZJONI TAL-KUMMISSJONI

tal-10 ta' April 2012

li tippermetti lill-Istati Membri jestendu l-awtorizzazzjonijiet provvizorji mahruġa għas-sustanzi attivi ġodda amisulbrom, klorantraniliprol, meptildinokap, pinoksaden, tijosulfat tal-fidda u tembotrijon

(notifikata bid-dokument numru C(2012) 2259)

(Test b'relevanza għaż-ŻEE)

(2012/191/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqeghid fis-suq ta' prodotti għall-protezzjoni tal-pjanti ⁽¹⁾, u b'mod partikolari r-raba' subparagrafu tal-Artikolu 8(1) tagħha,

Wara li kkunsidrat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE ⁽²⁾, u b'mod partikolari l-Artikolu 80(1)(a) tiegħu,

Billi:

- (1) Skont l-Artikolu 80(1)(a) tar-Regolament (KE) Nru 1107/2009, id-Direttiva 91/414/KEE għandha tkompli tapplika għal sustanzi attivi li għalihom giet adottata deċiżjoni skont l-Artikolu 6(3) tad-Direttiva 91/414/KEE qabel l-14 ta' Ġunju 2011.
- (2) Skont l-Artikolu 6(2) tad-Direttiva 91/414/KEE, f'Marzu 2006 r-Renju Unit irċieva applikazzjoni mingħand Nissan Chemical Europe SARL għall-inklużjoni tas-sustanza attiva amisulbrom fl-Anness I tad-Direttiva 91/414/KEE. Id-Deciżjoni tal-Kummissjoni 2007/669/KE ⁽³⁾ kkonfermat li d-dossier kien komplut u li seta' jitqies bħala wiehed li jissodisfa, fil-prinċipju, ir-rekwiżiti tad-dejta u tal-informazzjoni tal-Annessi II u III ta' dik id-Direttiva.
- (3) Skont l-Artikolu 6(2) tad-Direttiva 91/414/KEE, fi Frar 2007 l-Irlanda rċeviet applikazzjoni mingħand DuPont International Operations SARL għall-inklużjoni tas-sustanza attiva klorantraniliprol fl-Anness I tad-Direttiva 91/414/KEE. Id-Deciżjoni tal-Kummissjoni 2007/560/KE ⁽⁴⁾ kkonfermat li d-dossier kien komplut u li seta' jitqies bħala wiehed li jissodisfa, fil-prinċipju, ir-rekwiżiti tad-dejta u tal-informazzjoni tal-Annessi II u III ta' dik id-Direttiva.

- (4) Skont l-Artikolu 6(2) tad-Direttiva 91/414/KEE, f'Awwissu 2005 r-Renju Unit irċieva applikazzjoni mingħand Dow AgroSciences għall-inklużjoni tas-sustanza attiva meptildinokap fl-Anness I tad-Direttiva 91/414/KEE. Id-Deciżjoni tal-Kummissjoni 2006/589/KE ⁽⁵⁾ kkonfermat li d-dossier kien komplut u li seta' jitqies bħala wiehed li jissodisfa, fil-prinċipju, ir-rekwiżiti tad-dejta u tal-informazzjoni tal-Annessi II u III ta' dik id-Direttiva.
- (5) Skont l-Artikolu 6(2) tad-Direttiva 91/414/KEE, f'Marzu 2004 r-Renju Unit irċieva applikazzjoni mingħand Syngenta Ltd għall-inklużjoni tas-sustanza attiva pinoksaden fl-Anness I tad-Direttiva 91/414/KEE. Id-Deciżjoni tal-Kummissjoni 2005/459/KE ⁽⁶⁾ kkonfermat li d-dossier kien komplut u li seta' jitqies bħala wiehed li jissodisfa, fil-prinċipju, ir-rekwiżiti tad-dejta u tal-informazzjoni tal-Annessi II u III ta' dik id-Direttiva.
- (6) Skont l-Artikolu 6(2) tad-Direttiva 91/414/KEE, f'Janjar 2003 l-Pajjiżi l-Baxxi rċevew applikazzjoni mingħand Enhold B.V. għall-inklużjoni tas-sustanza attiva tijosulfat tal-fidda fl-Anness I tad-Direttiva 91/414/KEE. Id-Deciżjoni tal-Kummissjoni 2003/850/KE ⁽⁷⁾ kkonfermat li d-dossier kien komplut u li seta' jitqies bħala wiehed li jissodisfa, fil-prinċipju, ir-rekwiżiti tad-dejta u tal-informazzjoni tal-Annessi II u III ta' dik id-Direttiva.
- (7) Skont l-Artikolu 6(2) tad-Direttiva 91/414/KEE f'Novembru 2005 l-Awstrija rċeviet applikazzjoni mingħand Bayer CropScience AG għall-inklużjoni tas-sustanza attiva tembotrijon fl-Anness I tad-Direttiva 91/414/KEE. Id-Deciżjoni tal-Kummissjoni 2006/586/KE ⁽⁸⁾ kkonfermat li d-dossier kien komplut u li seta' jitqies bħala wiehed li jissodisfa, fil-prinċipju, ir-rekwiżiti tad-dejta u tal-informazzjoni tal-Annessi II u III ta' dik id-Direttiva.
- (8) Il-konferma li d-dossiers kienu kompluti kienet mehteieġa sabiex dawn setgħu jiġu eżaminati fid-dettall u sabiex l-Istati Membri seta' jkollhom il-possibbiltà li jagħtu awtorizzazzjonijiet provvizorji, għal perjodi sa tliet snin, għall-prodotti għall-protezzjoni tal-pjanti li fihom is-sustanzi attivi kkonċernati, filwaqt li jikkonformaw mal-kundizzjonijiet stipulati fl-Artikolu 8(1) tad-Direttiva 91/414/KEE

⁽¹⁾ ĠU L 230, 19.8.1991, p. 1.⁽²⁾ ĠU L 309, 24.11.2009, p. 1.⁽³⁾ ĠU L 274, 18.10.2007, p. 15.⁽⁴⁾ ĠU L 213, 15.8.2007, p. 29.⁽⁵⁾ ĠU L 240, 2.9.2006, p. 9.⁽⁶⁾ ĠU L 160, 23.6.2005, p. 32.⁽⁷⁾ ĠU L 322, 9.12.2003, p. 28.⁽⁸⁾ ĠU L 236, 31.8.2006, p. 31.

u, b'mod partikolari, il-kundizzjonijiet relatati mal-valutazzjoni dettaljata tas-sustanzi attivi u tal-prodotti għall-protezzjoni tal-pjanti fid-dawl tar-reqwiżiti stipulati b'dik id-Direttiva.

- (9) Għal dawn is-sustanzi attivi, l-effetti fuq is-saħħa tal-bniedem u l-ambjent ġew ivvalutati, skont id-dispożizzjonijiet tal-Artikolu 6(2) u (4) tad-Direttiva 91/414/KEE, għall-użi li pproponew l-applikanti. L-Istati Membri relatari ppreżentaw l-abbozzi tar-rapporti ta' valutazzjoni rispettivi lill-Kummissjoni fil-15 ta' Lulju 2008 (amisulbrom), fil-11 ta' Frar 2009 (klorantraniliprol), fil-25 ta' Ottubru 2006 (meptildinokap), fit-30 ta' Novembru 2005 (pinoksaden), fid-9 ta' Novembru 2005 (tijosulfat tal-fidda) u fit-2 ta' Frar 2007 (tembotrijon).
- (10) Wara li tressqu l-abbozzi tar-rapporti ta' valutazzjoni mill-Istati Membri relatari, instab li kien hemm bżonn li tintalab iktar informazzjoni mill-applikanti u li l-Istati Membri relatari jeżaminaw dik l-informazzjoni u jressqu l-valutazzjoni tagħhom. Għalhekk, l-eżaminazzjoni tad-dossiers għadha għaddeġja u mhux se jkun possibbli li l-valutazzjoni titlesta fiż-żmien stabbilit fid-Direttiva 91/414/KEE, li tinqara flimkien mad-Deċizzjonijiet tal-Kummissjoni 2010/353/UE ⁽¹⁾ (amisulbrom, klorantraniliprol, meptildinokap u pinoksaden) u 2010/149/UE ⁽²⁾ (tijosulfat tal-fidda u tembotrijon).
- (11) Peress li sa issal-evalwazzjoni għadha ma identifikat l-ebda raġuni għal thassib immedjat, l-Istati Membri għandhom jingħataw il-possibbiltà li jtawlu l-awtorizzazzjonijiet provviżorji mogħtija għall-prodotti tal-protezzjoni tal-pjanti li fihom is-sustanzi attivi kkonċernati għal perjodu ta' 24 xahar skont id-dispożizzjonijiet tal-Artikolu 8 tad-Direttiva 91/414/KEE, sabiex tkun tista' titkompla l-eżaminazzjoni tad-dossiers. Huwa mistenni li l-evalwazzjoni u l-proċess tat-tehid tad-deċizzjonijiet fir-rigward ta'

deċizzjoni dwar approvazzjoni possibbli skont l-Artikolu 13(2) tar-Regolament (KE) Nru 1107/2009 għas-sustanzi amisulbrom, klorantraniliprol, meptildinokap, pinoksaden, tijosulfat tal-fidda u tembotrijon se jitlestew fi żmien 24 xahar.

- (12) Il-miżuri stipulati f'din id-Deċizzjoni huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

L-Istati Membri jistgħu jestendu l-awtorizzazzjonijiet provviżorji għall-prodotti tal-protezzjoni tal-pjanti li fihom is-sustanzi amisulbrom, klorantraniliprol, meptildinokap, pinoksaden, tijosulfat tal-fidda jew tembotrijon għal perjodu li jintemm mhux iktar tard mill-31 ta' Mejju 2014.

Artikolu 2

Din id-Deċizzjoni għandha tiskadi nhar il-31 ta' Mejju 2014.

Artikolu 3

Din id-Deċizzjoni hija indirizzata lill-Istati Membri.

Magħmul fi Brussell, l-10 ta' April 2012.

Għall-Kummissjoni
John DALLI
Membru tal-Kummissjoni

⁽¹⁾ ĠU L 160, 26.6.2010, p. 26.

⁽²⁾ ĠU L 60, 10.3.2010, p. 24.